



"Türk dünyasında gənc nəslin yaşadığı ölkələrdə məktəblərdə öz ana dilində təhsil almaq imkanı olmalıdır". Bunu Azərbaycan Prezidenti İlham Əliyev ötən il noyabrın 11-də Səmərqənddə keçirilən Türk Dövlətləri Təşkilatının IX Zirvə görüşündəki çıxışında bəyan edib.

Dövlət başçısının bu fikri yaddaşımızı bir qədər təzələmək üçün sanki bir təkan oldu. Azərbaycanlıların daha kompakt yaşadığı Güney Azərbaycanını göz önünə gətirdik. Quzeydə hələ də yetərinə tanınmayan Güney barədə düşüncələrimizin fonunda onun ədəbiyyatını, nəsrini, poeziyasını, yazar soydaşlarımızın mücadiləsini ifadə edən nümunələri xatırladıq.

Qəzetimizdə "Güneydən səslər..." rubrikası altında Güney ədəbiyyatının, folklorunun, mədəniyyətinin, incəsənətinin ən gözəl nümunələri ilə oxucularımızı da tanış edirik.

ELDAR MUĞANLI



1960-cı ildə Muğanın Parsabad bölgəsində dünyaya gəlib. İlk təhsilini də burada alıb. Ana dilində yazdığı ilk əsərləri İran inqilabından sonra nəşrə başlayan dövrü mətbuatda çap olunub. Şeirlərinin bir hissəsi "Həyat yollarında" adlı kitabında

(1990) nəşr edilib. "Sahir ədəbi-mədəni dərnəyi"nin idarə heyətinin üzvü və Azərbaycan türkcəsində İranda 2018-ci ildən nəşr olunan "İşıq" jurnalının baş yazarı və 2012-ci ildən fəaliyyət göstərən "İSHIQ" Azərbaycan ədəbiyyat və incəsənət qrupunun yaradıcısıdır.

Dağlar qızı

Mən dağların qızıyam,
Al-qırmızı donum var.
Qan kimi qırmızıyam,
Məni sevər şən bahar.

Donum dağ yaraşığı,
Özüm yamaca bəzək,
Rəngim günəş işığı,
Görünürəm şefəqtək.

Adımı bildinizmi,
Ay mehriban uşaqlar?
Qırmızıyam qan kimi,
Mənlə gözəldi dağlar.

Bilmədiniz? Qoy deyim:
- Qırmızı piyaləyəm.

Bahar fəsli gələrkən,
Dağda açan laləyəm.

AQŞIN AĞKƏMƏRLİ



1960-cı ildə Güney Azərbaycanda, Mişov dağlarının ətəklərində yerləşən İskəmər kəndində anadan olub. İbtidai, orta və ali təhsil alaraq həkimlik peşəsinə yiyələnib. İxtisasca həkim olsa da, hobbisi şeir və hekayə yazmaq, ədəbi əsərləri oxumaq olub. Hazırda Tehranın bir sıra universitetlərində Azərbaycan türkcəsini, eləcə də zəngin tariximizi tədris edir. "Mişov" mədəniyyət kultür dərnəyinin yaradıcısıdır. Dərnəyin təsis etdiyi "Mişov dağı" jurnalı 20 ildən çoxdur ki, Azərbaycan (latın qrafikasında) və fars dillərində çıxır. Jurnalın təsisçisi və redaktoru A.Ağkəmərlıdir. O, həm klassik şeir qəliblərinə, həm də sərbəst formalarda şeirlər yazıb.

Kibritçi qız

(Hans Andersendən iqtibas)

İlin son günləri, qışın şaxtası,
Qara bürünmüşdü onun daxması.
Dünyada yox idi onun kimsəsi,
Nə ata-anası, nə bir yiyəsi.

Sovmuşdu beş qışın şaxtasın yalqız,
Bir uçuqun daxmada qalırdı o qız.
Yollardan yetənə ağız açırdı,
Ardınca düşərək sızqın qaçırdı -
Deyirdi:
Ay... ağa... xanım, ay... Xanım
Bir kibrit alınız!
Ucuzdurucuz
...Axi, mən acam... susuz
Kibritalınız!
Yoxmu insafınız?!!!
Gündüz kibrit satıb ömür sürürdü,
Şaxta süngü kimi canı dəlirdi.